



உச்சநீதிமன்றத் தீர்ப்பையே தலைகீழாகப் புரட்டிப் போட்டு

கூட்டாட்சித் தத்துவத்தின் ஆணிவேரையே தகர்த்தெறிவதா?

புதுடெல்லி, ஆக. 9-

“உச்சநீதிமன்றத் தீர்ப்பையே தலைகீழாகப் புரட்டிப் போட்டு கூட்டாட்சித் தத்துவத்தின் ஆணிவேரையே தகர்த்தெறிவதா?” என்று நாடாளுமன்ற மாநிலங்களவையில் கழகக் குழுத் தலைவர் திருச்சி சிவா பேசும் போது கடும் கண்டனம் தெரிவித்தார்.

மாநிலங்களவையில் டெல்லி நிர்வாகச் சீர்திருத்த சட்ட முன்வடிவு தொடர்பான விவாதத்தில் பங்கேற்று தி.மு.க. மாநிலங்களவை கழகக் குழுத் தலைவர் திருச்சி சிவா பேசியதாவது:-

இந்திய ஜனநாயகத்தின் ஆத்மாவாக விளங்கும் கூட்டாட்சித் தத்துவத்தின் கோட்பாட்டை அடியோடு சிதைக்கும் வகையில் கொண்டு வரப்பட்டுள்ள இந்த சட்டமுன் வடிவை நான் மிகக் கடுமையாக எதிர்க்கிறேன்.

இந்த சட்ட மசோதாவை நிறைவேற்றுவதில் அரசு ஆழ்ந்த அக்கறை கொண்டிருப்பது கூட்டாட்சித் தத்துவத்தின் மீதான இன்னொரு தாக்குதலாகும். இது தேவையற்றது; ஏற்றுக்கொள்ளத் தக்கதல்ல; ஜனநாயகத்திற்குப் புறம்பானது; நியாயமற்றது; கூட்டாட்சிக்கு முரணானது. சட்டத்திற்குப் புறம்பானது. இதை எல்லாம் நான் ஏன் சொல்கிறேன்?

தேவையற்றது அந்த மசோதா. டெல்லிக்கு சிறப்பு அந்தஸ்து 1991ல் தரப்பட்ட போது பா.ஜ.க. ஆட்சிக்கு வந்தது. மதன்லால் குரானா மற்றும் மறைந்த சாகிப் சிங் வர்மா ஆகியோர் முதலமைச்சர்களாக இருந்தபோது, டெல்லிக்கு முழு அந்தஸ்து கேட்டிருந்தனர்.

பின்னர் 2003 ஆகஸ்டில், தேசிய ஜனநாயகக் கூட்டணி அரசு முழு மாநில அந்தஸ்து டெல்லிக்கு வழங்கும் வகையில் மசோதா ஒன்றை அறிமுகம் செய்தது. அவர்கள் ஆட்சியில் இருக்கும்போது டெல்லிக்கு முழு மாநில அந்தஸ்து வேண்டும் என்று விரும்புகின்றனர்.

அப்படியானால், இந்த அவசர சட்டத்திற்கு அல்லது இந்த சட்ட முன்வடிவிற்கு அப்படி என்ன தேவை ஏற்பட்டுவிட்டது. 2015 ஆம் ஆண்டு ஆம் ஆத்மி கட்சி குறிப்பிடத்தக்க பெரும்பான்மையுடன் வெற்றிபெற்று ஆட்சிக்கு வந்தது.

உடனடியாக, ஒன்றிய அரசு அறிவிக்கை ஒன்றை வெளியிட்டது. டெல்லி அரசின் சேவைகள் யாவும் ஒன்றிய அரசின் கட்டுப்பாட்டிற்குள் வரும் என்று அந்த அறிவிக்கையில் தெரிவிக்கப்பட்டது. அதைத் தொடர்ந்து சட்டப் பேராட்டம் தொடங்கி கடந்த 8 ஆண்டுகளாக இருந்து வருகிறது.

டெல்லி அரசுக்கு ஆதரவாக உச்சநீதிமன்றத் தீர்ப்பு!

2018ஆம் 2023ஆம் உச்சநீதிமன்ற அரசியலமைப்பு அமர்வு டெல்லி அரசுக்கு சாதகமாக தீர்ப்பு வழங்கியது. டெல்லி அரசுக்கு எல்லா அதிகாரங்களும் இருப்பதாக அந்தத் தீர்ப்பில் தெரிவிக்கப்பட்டது.

மாநில அரசின் அதிகாரங்களை

மீறும் வகையில் உள்ளது!

இப்போது கொண்டு வரப்பட்டுள்ள இந்த சட்ட

டெல்லி நிர்வாகச் சீர்திருத்த மசோதா குறித்து மாநிலங்களவையில் திருச்சி சிவா கடும் கண்டனம்!

டபுன் வடிவு, உச்சநீதிமன்றத் தீர்ப்பை தலைகீழாகப் புரட்டிப் போடும் வகையில் உள்ளது மட்டுமின்றி மாநில அரசின் அதிகாரங்களை மீறும் வகையிலும் உள்ளது.

ஆட்சியில் இருந்தால் ஒரு நிலையும் இல்லாத போது ஒரு நிலையும் எடுக்கிறார்கள். எதிர்க்கட்சிகள் ஆட்சி செய்தால் ஆளுநர்களைக் கொண்டு தொல்லை தருகிறார்கள். யுனியன் பிரதேசமாக இருந்தால் அங்குள்ள துணை நிலை ஆளுநர்கள் எல்லா அதிகாரங்களையும் கையில் எடுத்துக்கொண்டு, மாநில அரசை செயல்பட விடாமல் செய்கின்றனர். இப்படிப்பட்ட நிலையில் எங்கே இருக்கிறது ஜனநாயகம்.

நம்முடைய அரசியல் சட்டத்தில் கூட்டாட்சித் தத்துவத்தின் அடிப்படையில் மாநில அரசுகளுக்கு மிக முக்கியத்துவம் அளிக்கப்பட்டுள்ளது. மும்முனை சங்கிலியால் நமது அமைப்பு இணைக்கப்பட்டுள்ளது. பொதுமக்கள் சட்டமன்ற உறுப்பினர்களை தேர்வு செய்கிறார்கள். அவர்கள் அரசை உருவாக்குகிறார்கள். அரசே அதிகாரிகளைக் கொண்டு இயக்குகிறது.

இதனால் எந்தப் பயனும்

விளையப்போவதில்லை!

ஆனால் யுனியன் பிரதேசங்களிலோ, அதிகாரிகள், அரசின் கட்டுப்பாட்டில் இருக்க முடியவில்லை. அப்படியாயின் இந்த சட்டமுன்வடிவை அறிமுகம் செய்ததன் மூலம் மும்முனை சங்கிலி முற்றிலுமாக இந்த அரசால் உடைத்தெறியப்பட்டுள்ளது. இதை நான் மட்டும் இங்கே கூறவில்லை. உச்சநீதிமன்றம் இதை கடுமையாக குறிப்பிட்டுள்ளது. இதனால் எந்தப் பயனும் விளையப் போவதில்லை.

இந்த சட்ட மசோதாவை நான் ஏன் எதிர்க்கிறேன் எனக் குறிப்பிட விரும்புகிறேன். சிலில் சர்வீஸ் அதிகாரத்திற்கான தேசியத் தலைமையை இந்த மசோதா வலியுறுத்துகிறது. அதன்படி முதலமைச்சர் தலைமையின் கீழ் 3 உறுப்பினர்களும், உள்துறை செயலாளர் மற்றும் தலைமைச் செயலாளர் உள்ளிட்ட இரண்டு அதிகாரிகளும் இருப்பர்.

யார் அவர்கள்? ஒன்றிய அரசால் நியமிக்கக் கூடியவர்கள். அப்படியானால் என்ன நடக்கும் என்று அனைவரும் அறிவார்கள். இதில் இருவர் கோரம் (Quorum) என்றும் பெரும்பான்மையே முடிவெடுக்கும் என்று உள்ளது. நான் கூட இதற்கு திருத்தம் கொண்டு வந்தேன். அது நிறைவேற்றினால் கூட எடுப்பாது. காரணம் அந்த பெரும்பான்மை அடிப்படையில் ஆலோசனை கூறினாலும் துணை நிலை ஆளுநர் அதை நிராகரித்து விட முடியும். அதனால் ரப்பர் ஸ்டாம்பை விட மோசமான நிலைக்கு முதலமைச்சர்கள் தள்ளப்படுவார்கள். இதைச் சொல்ல வருகிறேன்.

பொதுமக்களால் தேர்ந்தெடுக்கப்பட்டு முதல



மைச்சராகப் பொறுப்பேற்றவர்கள் வாக்காளர்களுக்கு உறுதிமொழி தந்தபடி செயல்பட வேண்டும். ஆனால் அவர்கள் அவ்வாறு செயல்பட முடியாதவாறு அரசின் கட்டுப்பாட்டில் இல்லாதவர்களாகி விடுகிறார்கள்.

மொகலாயர் முதற்கொண்டு ஆங்கிலேயர் வரை டெல்லி ஒரு அதிகார மையமாக செயல்பட்டு வந்தது. அவர்கள் எல்லாம் அதிகாரிகள் இல்லாமல்தான் செயல்பட்டார்கள் என்று யாராவது சொல்ல முடியுமா? ஆனால் இந்த சட்ட முன்வடிவு அதற்கு வழி ஏற்படுத்தியுள்ளது. நாம் எதை நோக்கி சென்றுக் கொண்டிருக்கிறோம்.

அடுத்து இரண்டாவதாக அமைச்சரவையில் உள்ள அமைச்சர்கள் அவர்கள் குறிப்புகளை தயாரிப்பார்கள். அது குறித்து விவாதிப்பார்கள். பின்னர் முடிவெடுப்பார்கள். அதன்பின் அம்முடிவை துணை நிலை ஆளுநருக்கும் அனுப்பி வைப்பார்கள்.

இதுகுறித்து சட்டத்துறை ஆய்வு மேற்கொள்ளும். ஆனால் இப்போது அமைச்சர்களுக்குப் பதில் அதிகாரிகளே முடிவெடுத்து ஆளுநருக்கு அனுப்பி வைப்பார்கள். ஆளுநர் அதை திருத்தலாம் அல்லது தள்ளுபடி செய்து விடலாம். ஆக முதலில் முதலமைச்சர்கள் ஒன்றுமில்லாதவர்களாக தேவையற்றவர்களாக இருக்கும் நிலையில் இப்போது அமைச்சரவையும் ஒன்றுமில்லாதவையாக தேவையற்றவையாக விடுகின்றது.

மூன்றாவது, ஏதாவதொரு அமைச்சர் ஒரு முடிவெடுத்தால், அதை நிறைவேற்றக் கூடியவர் செயலாளர் தான் என்கிற நிலை ஏற்படுகிறது. செயலாளர் அந்த முடிவை ஏற்காத பட்சத்தில், அந்த அமைச்சருக்குத் தெரியாமல் அதுபற்றி நேரடியாக தலைமைச் செயலாளரிடமோ துணை நிலை ஆளுநரிடமோ அந்த செயலாளர் தனது குறிப்பினை அனுப்பிவிடலாம். ஆக அமைச்சரும் தேவையற்றவராகி விடுகிறார்.

நான்காவதாக, டெல்லியும் மற்ற மாநிலங்களும்

எவைப் போல உள்ள மாநிலம்தான். அதிகார அமைப்புகள், கார்ப்பரேஷன்கள், கமிஷன்கள், இவைகளால் நடத்தப்படக்கூடியவை. இதன் தலைவர்களாக, உறுப்பினர்களாக இதுவரை மாநில அரசின் பரிந்துரைகளின் பெயரில் துணை நிலை ஆளுநர்தான் நியமித்து வந்தார்.

ஆனால் இனி அவர்களை துணை நிலை ஆளுநர்கள் அவர்களாக நியமித்து விடுவர். மாநில அரசுகளோ கை கட்டிக் கொண்டிருக்க வேண்டியதுதான். இப்படி ஒன்றன் பின் ஒன்றாக முதல்வரும், அமைச்சரவையும், அமைச்சரும் அதிகாரமில்லாதவர்களாகி விடுவார்கள்.

முன்பெல்லாம் அமைச்சரவை முடிவெடுத்து துணை நிலை ஆளுநருக்கு தெரியப்படுத்திய பின், அவர் சட்டமன்றத்தை கூட்டுவது குறித்து அறிவிப்பு வெளியிடுவார். இனி அப்படி அல்ல. ஆளுநர் அவராகவே சட்டமன்றத்தை கூட்டிவிடலாம். அவசரத் தேவை காரணமாக சட்டமன்றத்தை கூட்ட முதலமைச்சரோ அமைச்சர்களோ முடிவு செய்தாலும், அதற்கான

மொகலாயர் முதற்கொண்டு ஆங்கிலேயர் வரை டெல்லி ஒரு அதிகார மையமாக செயல்பட்டு வந்தது. அவர்கள் எல்லாம் அதிகாரிகள் இல்லாமல்தான் செயல்பட்டார்கள் என்று யாராவது சொல்ல முடியுமா? ஆனால் இந்த சட்ட முன்வடிவு அதற்கு வழி ஏற்படுத்தியுள்ளது. நாம் எதை நோக்கி சென்றுக் கொண்டிருக்கிறோம்.

அதிகாரம் அவர்களுக்கு கிடையாது.

சக்துநாறாக சிதைந்து போகும்!

மக்களால் தேர்ந்தெடுக்கப்பட்ட ஒரு அரசுக்கு மக்களின் தேவைகளை நிறைவேற்றுவது முக்கியக் கடமையாகும். ஆனால் இப்போது அது முடியாது என்கிற நிலை உள்ளது. எனவே தான் நாங்கள் மாநில சுயாட்சி கேட்கிறோம். எல்லா அதிகாரங்களும் ஒன்றிய அரசிடம் மையங்கொண்டால் என்ன நடக்கும்? சக்து நாறாக சிதைந்துதான் போகும்.

கூட்டாட்சிக்குப் பேர் போன இந்தியாவில், எல்லாமே அச்சுறுத்தலுக்குள்ளாகி உள்ளது. மதச்சார்பற்ற நிலை அச்சுறுத்தலுக்கு உள்ளாகி உள்ளது. இந்த சட்டமுன்வடிவு கூட்டாட்சியின் அடி வேரையே தகர்த்தெறிந்து விடும் என்று நான் நாங்கள் பயப்படுகிறோம்.

அண்ணல் அம்பேத்கரும் உச்சநீதிமன்றமும் தெரிவித்த கருத்துக்களுக்கு முற்றிலும் மாறாக அரசியல் சட்ட நெறிமுறைகளை அலட்சியம் செய்யும் வகையில் இந்த மசோதா உள்ளது.

கலைஞர் நினைவு நாளை முன்னிட்டு - விஜய் வெங்கடேசன் ஏற்பாட்டில்

சென்னை தென்மேற்கு மாவட்ட இலக்கிய அணி சார்பில் அறுசுவை உணவு!

மயிலை த.வேலு எம்.எல்.ஏ. வழங்கினார்! எஸ்.முரளி, நந்தனம் கி.மதி, ஏ.தாஸ் - மா.பா. அன்பு முன்னிலை!

சென்னை, ஆக. 9 - முத்தமிழர் அறிஞர் கலைஞர் அவர்களின் ஐந்தாம் ஆண்டு நினைவுநாளை முன்னிட்டு சென்னை தென்மேற்கு மாவட்ட இலக்கிய அணி சார்பில் மாவட்ட அமைப்பாளர் விஜய் வெங்கடேசன் ஏற்பாட்டில் 7.7.2023 அன்று மயிலாப்பூர் ஸ்ரீ சத்திப்பெரிய கோட்டை - முத்தமிழ்நிலை கலைஞர் அவர்களின் திருஉருவப் படத்திற்கு மரியாதை செலுத்தி

பின்னர் பொது மக்களுக்கு அறுசுவை உணவு வழங்கப்பட்டது. மாவட்டச் செயலாளர் மயிலை த.வேலு எம்.எல்.ஏ. தலைமை தாங்கி பொது மக்களுக்கு அறுசுவை உணவு வழங்கினார். பகுதிச் செயலாளர்கள் எஸ்.முரளி, நந்தனம் கி.மதி, வட்ட செயலாளர் எ.தாஸ், வட்ட பொறுப்பாளர் மா.பா.அன்பு ஆகியோர் முன்னிலை வகித்தனர். இந்த நிகழ்ச்சியில் பகுதி



முத்தமிழ்நிலை கலைஞர் அவர்களின் 5-ஆம் ஆண்டு நினைவு நாளை முன்னிட்டு திருவள்ளூர் மத்திய மாவட்டம் புவிரத்தவல்லி நகர திமுக சார்பில் நகரச் செயலாளர் ஜி.ஆர்.திருமலை தலைமையில் கரையான்சாவு பகுதியிலும் நகரமன்ற தலைவர் காஞ்சனாசுதாஸ் முன்னிலையில் புவிரத்தவல்லி நகராட்சி அலுவலகத்திலும் முன்னாள் அமைச்சரும் மாவட்டச் செயலாளருமான ஆவடி சா.மு.நாசர் எம்.எல்.ஏ. கலைஞரின் திருவுருவப்படித்திற்கு மலர் மலரை அணிவித்து பொதுமக்களுக்கு மற்றும் தாய்மை பணியாளர்களுக்கு அறுசுவை உணவு வழங்கினார். அருகில் புவிரத்தவல்லி சட்டமன்ற உறுப்பினர் ஆ.கிருஷ்ணசாமி, தலைமை செயற்குழு உறுப்பினர் நடுக்குத்தலை கே.ஜெ.ரமேஷ், மாநில மாவட்ட நிர்வாகிகள் சி.ஜெனாட்டு, காயத்திரி பரீதர், ஒன்றிய மாநகர செயலாளர்கள் ப.ச.கமலேஸ், சன்பிரகாஷ், ஜி.நாராயண பிரசாத், நகர மன்ற துணைத் தலைவர் க.குந்தர், நகர நிர்வாகிகள் எச்.தாஜாதீன், துரை பாலகர், அப்பர் ஸ்டாலின், ஸ்ரீலக்ஷ்மிமாமன்சன், அசோக்குமார், ஜெ.சுதாகர், இரா.புன்னியசோழம், ப.அன்பழகன், பி.சௌந்தராஜன், வட்ட செயலாளர்கள் உமா சங்கர், நெல்சன் உட்பட கவுன்சிலர்கள் கழக நிர்வாகிகள் உள்ளனர்

காஞ்சிபுரம் தெற்கு மாவட்டத்தில் கழகத் தலைவர் அறிவுறுத்தல் படி கலைஞர் நூற்றாண்டு விழாவை கொள்கைத் திருவிழாவாகக் கொண்டாடுவோம்!

மாவட்டக் கூட்டத்தில் தீர்மானம்! மாவட்டச் செயலாளர் க.சுந்தர் எம்.எல்.ஏ. அறிக்கை!

காஞ்சிபுரம், ஆக.9- காஞ்சிபுரம் தெற்கு மாவட்ட செயற்குழு கூட்டம் மாவட்ட கழக அவைத் தலைவர் ச.இனியரசு தலைமையில் வாலாஜாபாத்தில் தனியார் திருமண மண்டபத்தில் நடைபெற்றது. மாவட்ட கழக செயலாளர் க.சுந்தர் எம்.எல்.ஏ. வரவேற்று பேசினார்.

மாவட்ட நிர்வாகிகள் டி.வி.கோகுலகண்ணன், சன் பிராண்ட் ஆறுமுகம், கழக மாணவரணி செயலாளர் சி.வி. எம்.பி. எழிலரசன் எம்.எல்.ஏ., கழக இளைஞரணி துணைச் செயலாளர் வி.அப்துல் மாலிக், தலைமை செயற்குழு உறுப்பினர்கள் இரா.நாகன், டாக்டர் ஆர்.டி.அரக, எம்.எஸ்.சுருமார், காஞ்சிபுரம் மாநகர செயலாளர் சி.கே.வி. தமிழ்செல்வன், மேயர் திருமதி. மகாலட்சுமி,

வெளிக்கோ ஏழுமலை, எஸ். உசேன், எஸ்.சிகாமணி, பொன் சசிசுமார், கே.சுமார், ஆர்.கே.தேவேந்திரன், கே.திவகர், அ.வெங்கடேசன், ஏ.எஸ். முத்து செல்வன்,

பி.சேகர், பி.எம்.சுமார், டி.சுமார், கருமணன் பி.எம். பாபு, பொன் சசிசுமார், சத்தியசாய், கே.கண்ணன், ஜி.தம்பு, கே.எஸ்.ராமச்சந்திரன், எஸ். ஏழுமலை, ஏ.சிறீநாத், எம். எஸ். பாபு, ஏ.சரவணன், என். பாண்டியன், என்.எஸ். பாரி வள்ளல், சுந்தரமூர்த்தி, கோகந்தாஸ், வி.எழிலரசன், மாவட்ட அணிகளின் அமைப்பாளர்கள் அபுலாஜி, வி.மலர் மன்னன், சோழனூர் ஏழுமலை, ஏ.என்.பாரத், ஏ.சசிசுமார், ராதாகிருஷ்ணன், எஸ். மாலதி, ஜெய் கணேஷ், நூருன் அமீன், நாத்திகம் நாகராஜன்,



கலைச்செல்லி ஜெகநாதன் மற்றும் பலர் கலந்துகொண்டனர். முடிவில் தீர்மானங்களை விளக்கி மாவட்டக் கழகச் செயலாளர் க.சுந்தர் எம்.எல்.ஏ. பேசினார். அத்தீர்மானங்கள் வருமாறு:-

திராவிடம் மட்டம் ஆட்சி யில் நம் தமிழ்நாடு முதலமைச்சரின் கழகத் தலைவருமான தளபதி அவர்கள் முத்தமிழ்நிலை கலைஞர் அவர்

களின் நூற்றாண்டை ஒட்டி திருவாரூரில் கலைஞர் கோட்டம், தமிழ் சங்கம் வளர்த்த மதுரையில் கலைஞர் நூற்றாண்டு நூலகம் கலைஞர் பன்னோக்கு மருத்துவமனை என வரலாற்று நிகழ்வுகள் நிகழ்த்தியதோடும் ஆண்டு முழுவதும் கலைஞர் புத்திரம் வகையில் அரசு மூலமாகவும், கழகம் மூலமாகவும் பல்வேறு நிகழ்ச்சிகளை ஏற்பாடு செய்து, தலைவர் கலைஞர் அவர்களின் நூற்றாண்டு விழாவை அவருக்கு புத்திர சேர்க்கும் விழாவாக, பெருமை சேர்க்கின்ற விழாவாக கொண்டாட வேண்டும்.

அதைவிட முக்கியமாக அவரின் கொள்கைகளை பரப்புகிற விழாவாக கொண்டாட வேண்டும். மக்கள் பயன்பெறும் விழாவாக கொண்டாட வேண்டும். இதுபோன்ற விழாக்களின் மூலமாக தான்



நேற்று (08.08.2023) சென்னை கிண்டி, காந்தி மண்டபத்தில் நடைபெற்று வரும் யாராமிப்பு பணிகளை தமிழ் வளர்ச்சி மற்றும் செய்தித் துறை அமைச்சர் மு.பெ. சாமிநாதன் ஆய்வு செய்தார். உடன், தமிழ் வளர்ச்சி மற்றும் செய்தித் துறை அரசு செயலாளர் மரு.இரா.செல்வராஜ், செய்தி மக்கள் தொடர்புத் துறை இயக்குநர் த.மோகன், மற்றும் அரசு அலுவலர்கள் ஆகியோர் உள்ளனர்.